

باب پنجم

اہل خانہ اور قریبی حلقہ رفاقت میں دعوت کا آغاز

اہل خانہ اور قریبی حلقہ رفاقت میں دعوت کا آغاز

رسول اللہ ﷺ کو بس اب ایک ہی دُھن تھی کہ کسی طرح دین کے پیغام کو عام کیا جائے، انداز کا حق ادا ہو۔ آپ نے سب سے پہلے اپنے حلقہ احباب و تعارف میں اس بات کو عام کرنا شروع کیا، حکمت عملی یہ ٹھہری کہ پہلے آپ اپنے اُن با اعتماد دوستوں اور واقف کاروں سے بات کریں جن کے بارے میں آپ کا اندازہ تھا کہ وہ سلیم الطبع ہیں اور دعوت قبول کر لیں گے۔

سیدنا ابو بکرؓ کی نصرت اور تعاون: سیدنا ابو بکرؓ کے ایمان لانے کا تذکرہ ہم کر چکے ہیں، آپ کو اُن کے پاس نہ جانا پڑا نہ دعوت دینی پڑی نہ قائل کرنے کی زحمت ہوئی، حکیم بن حزام کی لونڈی سے آپ ﷺ کے دعویٰ نبوت کی بابت سُنّا، چلے آئے بس لونڈی کی بات کی تصدیق چاہی اور یہ جان کر کہ لونڈی نے سچ کہا ہے کہ 'آپ اپنے آپ کو اللہ کا فرستادہ بتا رہے ہیں،' کسی پس و پیش کے بغیر سیدنا ابو بکرؓ نے ایمان لانے کا اعلان کر دیا، یہ وہ تصدیقِ خالص تھی کہ جس نے آپ کو صدیق بنادیا۔ شبلی نعمانیؒ نے سیرۃ النبیؐ میں سیدنا ابو بکرؓ کے قبول اسلام پر لکھا ہے:

"سیدنا ابو بکرؓ دولت مند، ماہر انساب، صاحب الرائے اور فیاض تھے، ابنِ سعد نے لکھا ہے کہ جب وہ ایمان لائے تو اُن کے پاس چالیس ہزار درہم تھے۔ غرض ان اوصاف کی وجہ سے مکہ میں اُن کا عام اثر تھا اور معززینِ شہر اُن سے ہر بات میں مشورہ لیتے تھے۔ اربابِ روایت کا بیان ہے کہ کبار صحابہؓ میں سے سیدنا عثمانؓ، زبیرؓ بن العوام، عبدالرحمنؓ بن عوف، سعدؓ بن ابی وقاص فاتحِ ایران، طلحہؓ سب انھی کی ترغیب اور ہدایت سے اسلام لائے۔ اُن کی وجہ سے یہ چرچا چپکے چپکے اور لوگوں میں بھی پھیلا اور مسلمانوں کی تعداد میں اضافہ ہوتا گیا..... لیکن جو کچھ ہوا پوشیدہ طور پر ہوا، نہایت احتیاط کی جاتی کہ محرمانِ خاص کے سوا کسی کو خبر نہ ہونے پائے۔" (سیرۃ النبی جلد اول صفحہ ۱۴۵)

سیدنا صہیب رومیؓ: رسول اللہ ﷺ کے دوسرے دوست صہیب رومیؓ تھے جو عبداللہ بن جدعان کے مولیٰ یعنی آزاد کردہ غلام تھے۔ یہ ایران کے رہنے والے تھے۔ ایران اور روم کی جنگ میں رومیوں کے غلام بن گئے تھے جنھیں ابو بکرؓ کے قریبی رشتہ دار اور سردار قبیلہ عبداللہ بن جدعان

نے خرید لیا، بن جدعان کی موت کے بعد ابو بکرؓ قبیلے کے سربراہ مقرر ہوئے تو ان کی قربت منسیر آئی اور آپؐ کی وساطت سے آپؐ کے دوست محمد رسول اللہ ﷺ سے صہیب رومیؓ کی دوستی ہو گئی، اس دوستی نے آپؐ کو ایمان لانے والے السابقون الاولون میں شامل کر دیا۔

سیدنا عمار بن یاسرؓ: بعثت نبویؐ سے ۴۵ سال قبل یمن کا رہنے والا ایک شخص یاسر بن عامر اپنے ایک کھوئے ہوئے (مفقود الخیر) بھائی کو تلاش کرتا مکہ میں آ نکلا اور پھر یہیں کاہور ہا۔ ابو حذیفہ البغیرہ المخزومی نے اپنی کنیز سیہؓ ۳۳ھ کی شادی اس شخص سے کر دی اور اس کے بطن سے اُس کے یہاں دو بچے عمار اور عبد اللہ پیدا ہوئے۔ یاسر ان کی بیوی سمیہ اور دو بیٹے عمار اور عبد اللہ، چار افراد کا یہ غیر ملکی خاندان اگرچہ قریشی نہ تھا مگر اُس معاشرے میں ایک باعزت خاندان تھا۔ محمد رسول اللہ ﷺ کی شادی سے کافی عرصے قبل (تقریباً پانچ برس پہلے) اس خاندان کا بڑا بیٹا عمار آپؐ کے احباب میں شامل ہو چکا تھا۔ نبی ﷺ نے جب دعوت کی ابتدا کی تو ایک ساتھ سب لوگوں کے سامنے پیش نہ کی بلکہ تدریجاً یہ مختلف روابط تک پہنچی بالکل شروع کے دنوں میں تو نہیں، مگر پہلے ہی سال کے ابتدا ہی میں یہ دعوت ایمان آپؐ کے دوست عمارؓ (یعنی جب بیس سالہ دوستی چٹنگی کو پہنچ چکی تھی) کے علم میں آئی اور جب ان کو یہ دعوت پیش کی گئی تو وہ حلقہ بگوش اسلام ہو گئے اور پھر والد والدہ اور بھائی بھی دین حق کے اس قافلے کے راہی بن گئے اور یہ خاندان، آل یاسر کہلایا، قریشی نہ ہونے اور باہر کے ہونے کے سبب کوئی والی وارث نہ تھا اس لیے ان پر کفار مکہ نے مصیبتوں کے پہاڑ توڑ دیے، جس کی تفصیل ہم جب چوتھے سال سے شروع ہونے والے ابتلا و آزمائش کے دور کا تذکرہ کریں گے تو قارئین کے سامنے پیش کر سکیں گے اور رسول اللہ ﷺ کے دیگر دوست و احباب، جو بعد میں ایمان لائے اُن کا تذکرہ بھی اپنے مقام پر آئے گا۔ (ان شاء اللہ و ما توفیقی الا باللہ)

ورقہ بن نوفلؓ کا اسلام: جب سیدہ خدیجہؓ اپنے شوہر محمد ﷺ کو لے کر ورقہ بن نوفلؓ کے پاس آئیں کہ جو کچھ اُن کے ساتھ غار حرا میں پیش آیا ہے وہ اُس پر اپنے علم کے مطابق تبصرہ کریں تو اپنی بہن خدیجہؓ کے سامنے انھوں نے گواہی دی کہ اُن کے شوہر کے پاس وہی فرشتہ آیا ہے جو پہلے

۳۳ ھی الصحابیۃ: سبۃ بنت خیاط تکی: أُمّ عمار تعرف بأسبھا سبۃ و کنیتھا بابنھا عمار بن یاسر وہی من مشاہیر الصحابیات. کانت أُمّة لأبي حذیفۃ بن البغیرۃ المخزومی، وکان یاسر بن عامر حلیفاً لأبي حذیفۃ بن البغیرۃ المخزومی، فزوجه بها فولدت له عماراً فاعتقه

موسیٰ علیہ السلام کے پاس اللہ کی کتاب لے کر آتا تھا۔ ورقہ بن نوفلؓ نے یہ بھی وعدہ کیا کہ جب اہل مکہ انھیں مکہ سے نکالیں گے تو وہ آپؐ کی بھرپور مدد کریں گے۔ ان باتوں سے اُن کی بہن کی تسکین و تسلی ہو گئی۔^{۳۲} ابھی تک چوں کہ حکم دعوت [يَا أَيُّهَا الْمَدْيَنَةُ قُمْ فَأَنْذِرِي ۚ وَ رَبِّكَ فَكَذَّبْتَ] نہیں ملتا تھا اور نہ ہی آپؐ کے ذہن سے نبوت کی اس بھاری ذمے داری کے بوجھ کا خوف کامل طور پر رفع ہوا تھا، نہ آپؐ نے ورقہؓ کو اپنے متبعین اور مومنین میں شمولیت کی دعوت دی اور نہ ہی اس طور ورقہؓ نے اس کا اعلان کیا۔ اگرچہ کسی روایت میں مذکور نہیں مگر سیرت کا ایک ادنیٰ طالب علم یہ دیکھ سکتا ہے کہ دعوت کا کام جب دوسرے روز ۲ شوال سے شروع کیا گیا ہے تو حکمتِ عملی یہی نظر آتی ہے کہ قریبی حلقہ رفاقت و واقفیت میں سلیم الطبع لوگوں کو دعوت دی جائے اس ترتیب میں ورقہؓ کا نمبر نہیں آیا اور غالباً اس کی وجہ یہ رہی ہو گی کہ ان سے تکذیب کا کوئی خدشہ نہیں تھا اور یہ پہلے ہی مناسب وقتِ ضرورت پر مدد کا وعدہ فرما چکے تھے، چنانچہ آپؐ کو پیرانہ سالی میں نوجوانوں کے قافلے میں شمولیت کی دعوت دے کر اس آزمائش میں نہیں ڈالا گیا کہ مخالفتوں کا سامنا کرتے اور اس سے قبل کہ تین سال بعد دعوتِ عام (فَاصْدَعْ بِمَا تُؤْمَرُ وَأَعْرِضْ عَنِ الْمُسْرِفِينَ ۚ) کا موقع آتا اور ورقہؓ آخرت کی جانب اپنے رب کے پاس حاضر ہو چکے تھے۔

مستضعفین کو جو آزمائش برداشت نہ کر سکیں اس طرح ایمان کے اعلانِ عام سے روکنے کی اور بھی مثالیں ہیں جن کا ہم بعد میں مناسب جگہ تذکرہ کریں گے، تحریکاتِ اسلامی کے لیے یہ حکمتِ عملی آج بھی وزن رکھتی ہے۔ نبی ﷺ نے انھیں (ورقہؓ) خواب میں ریشمی لباس میں دیکھا۔ اُمی جانِ سیدہ خدیجہؓ نے آپؐ سے ورقہؓ کے انجام کے بارے میں دریافت کیا تو آپ ﷺ نے فرمایا کہ "میں نے ورقہؓ کو خواب میں سفید لباس میں دیکھا، اگر وہ اہل جہنم میں سے ہوتے تو کسی اور لباس میں ہوتے۔" چنانچہ تمام علماء آپؐ کے جلتی ہونے کا یقین رکھتے ہیں مگر آپؐ کو اہل المسلمین میں اور طبقہ صحابہ کرام میں نہیں گنتے، تکنیکی اعتبار سے یہ بات بہت صحیح ہے مگر میری ناقص رائے یہ ہے کہ اگر کوئی انھیں مسلم گردانے اور ایمان لانے والا پہلا فرد

^{۳۲} نبی ﷺ کا ایک عیسائی ورقہ بن نوفل کے ذریعہ اپنی نبوت کا یقین حاصل کرنا اور نبوت پر مطمئن ہونا بعید از قیاس ہے جیسا کہ شبلی نعمانیؒ نے لکھا کہ کسی بھی نبی کو اپنی نبوت میں شبہ لاحق نہیں ہوا۔ (شبلی نعمانی، جلد اول ۱۴۴:)

قرار دے جیسا کہ ہمارے بعض علما ایسا جانتے ہیں تو اس میں کسی نزاع کی بات نہیں۔ ورقہ بن نوفل کو اللہ اپنے بہترین اکرام سے نوازے، وہ اُس وقت بھی اللہ وحدہ لا شریک کو پہچانتے اور مانتے تھے جب بعد میں ایمان لانے والے مہاجرین انصار، کبار صحابہ کرامؓ اس نعتِ فہم وادراک سے نہیں نوازے گئے تھے۔^{۳۵}

نبی صَلَّی اللہُ عَلَیْہِ وَاٰلِہٖ وَسَلَّم کی دل جوئی اور آنے والی کام یابیوں کی بشارت

اس سے قبل کہ ہم یہ دیکھیں کہ آپؐ نے اپنے رفیق خاص اور دیگر اہل ایمان کے ساتھ مل کر انداز کے حکم لگایا اللہ تَعَالٰی قَدْ رَزَقَہُ لَکُمُ الْفَلَاحَ کی تعمیل کے لیے کیا عملی اقدامات کیے، یہ دیکھیں کہ خود آپؐ کی اپنی تربیت و تسکین کے لیے اللہ تبارک و تعالیٰ نے کیا اقدامات اور اسباب مہیا کیے۔ فترۃ الوحی نے آپؐ کے اعصاب پر ایک بوجھ ڈالا تھا، اگرچہ اہل مکہ کے خصوصاً اور اہل حجاز کے عموماً بتوں کی پرستش میں مبتلا ہونے نے آپؐ کو بہت زیادہ پریشان کیا تھا اور یہ بوجھ نبوت کے ساتھ ہدایت کے ملنے نے کم کر دیا تھا مگر یہ نو (۹) دن ۲۲ رمضان تا یکم شوال جبریل امین کیوں نہیں آئے تھے؟ یہ ایک سوال آپؐ کے ذہن میں تھا، شاید کہ باری تعالیٰ اس ہجر کے ذریعے وصال کی قدر آپؐ کے ذہن پاک میں گہری کرنا چاہتے ہوں، خود اللہ تعالیٰ نے اس طرح کی کوئی بات نہیں فرمائی مگر یکے بعد دیگرے دو مرتبہ جبریل امین آپؐ کے پاس سامانِ تسکین و تسلی لے کر آئے، یہ سامانِ تسلی سُورَةُ الضُّحٰی اور سُورَةُ الْاِنْشِہَامِ پر مشتمل تھا۔

۳: سُورَةُ الضُّحٰی [۹۳-۳۰: عَمَّ]

بِسْمِ اللّٰهِ الرَّحْمٰنِ الرَّحِیْمِ وَالضُّحٰی ۱ وَالْاَيْلِ اِذَا سَجٰی ۲ مَا وَدَّعَاكَ رَبُّكَ وَمَا قَلٰی ۳ وَلَلْاٰخِرَةُ خَيْرٌ لَّكَ مِنَ الْاَوَّلٰی ۴ وَكَسُوْفٌ یُّعْطِیْكَ رَبُّكَ فَتَنَضُّی ۵ اَلَمْ یَجِدْكَ یَتِیْمًا قَالٰی ۶ وَوَجَدَكَ ضَالًّا فَهَدٰی ۷ وَجَدَكَ عَکْلًا فَاَغْنٰی ۸ فَاَمَّا الْیَتِیْمُ فَلَا تُفْقَهُ ۹ وَاَمَّا السَّآئِلُ فَلَا تَنْهَهُ ۱۰ وَاَمَّا بِنِعْمَةِ رَبِّكَ فَحَدِّثْ ۱۱

۳۵ پروفیسر صلاح الدین کاشمیری نے اپنی کتاب "سیرت پیغمبر انقلاب جلد اول: ۱۲۸" میں مفتی رشید احمد صاحب کے ارشاد القاری اور دیگر حوالوں سے ورقہ بن نوفلؓ کے ایمان، نصرتِ دین کے وعدے اور ان کے جنتی ہونے کی بشارتوں پر عمدہ بحث کی ہے۔

فترۃ الوحی سے جو آپ کو یہ اندیشہ لاحق ہو رہا تھا کہ کہیں مجھ سے کوئی ایسا قصور تو نہیں ہو گیا جس کی وجہ سے میرا رب مجھ سے ناراض ہو گیا ہے اور اس نے مجھے چھوڑ دیا ہے۔ اُس پر سُوْرَةُ الصُّحٰی میں آپ کو اطمینان دلایا گیا کہ وحی کے نزول کا سلسلہ کسی ناراضی کی بنا پر نہیں روکا گیا تھا، بلکہ اس میں وہی مصلحت کارفرما تھی جو روز روشن کے بعد رات کا سکون طاری کرنے میں کارفرما ہے۔ یعنی وحی کی تیز روشنی اگر آپ پر برابر پڑتی رہتی تو آپ کے اعصاب اُسے برداشت نہ کر سکتے۔ اس لیے بیچ میں وقفہ دیا گیا تاکہ آپ کو سکون مل جائے۔ " (تفہیم القرآن)۔ سُوْرَةُ الصُّحٰی کا مفہوم یہ ہے:

بِسْمِ اللّٰهِ الرَّحْمٰنِ الرَّحِیْمِ گواہ ہے روشنی بھرا دن اور اس کے بعد پُر سکون رات
 کبھی ہمارا فرستادہ وحی کی روشنی تم پر ڈالتا ہے اور کبھی تمہیں پر سکون چھوڑے رکھتا ہے
 اے نبی ﷺ تیرے رب نے نہ تجھے چھوڑا ہے اور نہ ہی وہ بے زار ہے
 تمہارے رب کے تم پر کیا احسانات ہیں..... سوچو
 کیا تم یتیم نہ تھے..... اور ہم نے تمہارے قدم جمادیے
 تم دین سے واقف نہ تھے..... ہم نے ہدایت (بذریعہ نبوت) بخش دی
 اور تم کو مالی طور پر کم زور پایا تو ہم نے مال دار کر دیا
 ہم مزید احسان پر آمادہ ہیں..... سو جان لو اور یقین کر لو کہ
 تمہاری دعوت دین کے لیے ہر آنے والا دور پہلے سے بہتر ہوگا
 اور عن قریب اللہ اتنا دے گا..... دعوت دین کو اُس کام یابی و کام رانی سے نوازے گا
 کہ تم خوش ہو جاؤ گے
 پس ان احسانات کا تقاضا یہ ہے
 یتیم پر سختی نہ کرو
 سائل کو نہ جھڑکو
 اور اپنے رب کی نعمت کا اظہار کرو

ان آیات میں بشارت کے الفاظ پکار پکار کر کہہ رہے ہیں کہ آپ نبی بنائے ہی اسی لیے گئے ہیں

کہ اللہ کا دین سارے ادیانِ باطلہ پر غالب آجائے۔ یہ کام یوں ہی نہیں شروع کیا گیا ہے لہذا آپ پورے اطمینان اور یقین کے ساتھ دعوتِ دین اور اقامتِ دین کے کام میں لگ جائیے۔

ابھی کوئی کش مکش شروع تک نہیں ہوئی ہے، گنتی کے چند دنوں میں گنتی کے جن چند افراد سے بات کی ہے سب نے اس دعوت کو قبول کر لیا ہے، تاہم عقل کہہ رہی تھی کہ جب بات باہر نکلے گی تو یقیناً مخالفت ہوگی بس اپنے رسول کا دل جمانے کے لیے اللہ تبارک و تعالیٰ نے اُسے بشارت دی کہ جو کام تمہیں سونپا ہے اس کا ہر آنے والا دور پہلے سے بہتر ہو گا وہ تمہیں اتنا نوازے گا کہ خوش ہو جاؤ گے، یہ نوازش ٹھیک بائیس سال اور دو ماہ بعد ۱۰ ذی الحجہ ۲۳ نبوی کو اسی شہر کے نواح میں واقع میدانِ عرفات میں پوری ہو گئی۔ یہاں ایک بات بہت توجہ کے قابل ہے کہ رسول اور اہل ایمان کو، دعوتِ دین، طہارت و پاکیزگی، نیکی اور احسان بلا کسی اجر کی تمنا اور کردارِ صبر و جہاد کی جو تلقین سُوْرَةُ الْاَنْدَاسِ میں کی گئی تھی اب یہاں مزید تلقین یہ ہے کہ یتیم، سوال کرنے والے غریب نادار مسائل کو نہ جھڑکا جائے اور تحدیثِ نعمت بھی ہو۔ کارِ نبوت کے بالکل ابتدائی دور میں جو احکامات دیے جا رہے ہیں وہ اُن لوگوں کے لیے مشعلِ راہ ہیں جو آج پھر دین کی غربت اور اجنبیت کے دور میں اُسے زندہ کرنے کے لیے اٹھنا چاہتے ہیں۔

۴: سُوْرَةُ الْاَنْشِہَا [۹۴-۳۰: عَم]

بِسْمِ اللّٰهِ الرَّحْمٰنِ الرَّحِیْمِ

اَلَمْ نَشْرَحْ لَكَ صَدْرَكَ ۙ وَوَضَعْنَا عَنكَ وِزْرَكَ ۙ
الَّذِیْ اَنْقَضَ ظَهْرَكَ ۙ وَرَفَعْنَا لَكَ ذِكْرَكَ ۙ
فَاِنَّ مَعَ الْعُسْرِ يُسْرًا ۙ اِنَّ مَعَ الْعُسْرِ يُسْرًا ۙ
فَاِذَا فَرَغْتَ فَانصَبْ ۙ وَلِلّٰهِ رِجَابٌ قَرِیْبٌ ۙ

میں بھی سُوْرَةُ الصُّحٰی کی مانند آپ پر احسانات اور پھر تسلی و تسکین کا موضوع جاری رہا اس سورۃ کا مفہوم ملاحظہ فرمائیے:

اے اللہ کے نبی ﷺ کیا ہم نے تمہارے سینے (دل و دماغ شعور و لا شعور) کو ہدایت کے لیے نہیں کھول دیا؟

اور نہ دفع کردی تمہارے دل و دماغ پر سے وہ بھاری الجھن
جو زمانے کا چلن اور بتوں کی پرستش دیکھ کر تمہاری کمر توڑے ڈال رہی تھی۔

اور رہتی دنیا تک کے لیے تمہارے ذکر کا آواز بلند کر دیا۔
پس حقیقت یہ ہے کہ مشکلات کے ساتھ آسانی بھی آتی ہے۔
اس راہ میں یہ دونوں طرح کے دن آتے رہیں گے بے شک تنگی کے ساتھ فراخی بھی ہے
لہذا جب تم تبلیغ دین کے اپنے فرض منصبی نبوت سے فارغ ہو جایا کرو
تو عبادت کی مشقت میں مصروف ہو جایا کرو اور اپنے رب کی طرف خوب راغب رہو

نبوت کے ان ابتدائی ۱۵ دنوں میں اب تک کی ہدایات برائے انذار و دعوت دین، طہارت و
پاکیزگی، بلا کسی اجر کی تمنا کے نیکی اور احسان اور کردار میں صبر و جماؤ، یتیم، سائل اور نادار کو
جھڑکنے پر پابندی اور تحدیثِ نعمت کے بعد اب محنت کے ساتھ عبادت میں مشغولیت کا حکم دیا جا رہا
ہے۔ امت محمدیہ ﷺ میں جب بھی لوگ احیائے دین اور دعوتِ دین کے لیے کھڑے ہوں گے
یہی ہدایت مشعل راہ ہوں گی، جاننے والے جانتے ہیں کہ فی زمانہ تحریکات میں ان سے اعراض یا ان
کو زیادہ اہم نہ جاننے اور اہل باطل کے ساتھ ان ہی کے پسندیدہ میدانوں میں مقابلے سے راہ کھوٹی
ہوتی ہے۔

سیدنا ابو بکرؓ کا رسول اللہ ﷺ کے ساتھ دعوتِ دین میں لگ جانا

فترۃ الوحی کے بعد تیزی سے قرآن رسول اللہ پر ﷺ نازل ہوتا رہا اور آپ اپنے رفیق ابو بکرؓ
کے ساتھ مل کر اللہ کے دین اور پیغام کو انسانوں تک پہنچانے میں اپنی جان کی قوت اور حکمت کے
ساتھ مصروفِ عمل ہو گئے۔ سیدنا ابو بکرؓ اپنی سرداری و وجاہت، علم و فضل، کریمانہ اخلاق و کردار،
انکساری، خدمتِ خلق، تجارت اور مال داری کی بنا پر ایک بہت بڑا حلقہ تعارف رکھتے تھے۔ اس کے
علاوہ مردانہ حُسن و وجاہت کا ایسا دل کش حصہ آپؓ کو ملا تھا کہ آپؓ کو آپؓ کی خوب صورتی کی بنیاد پر
عتیق کہا جاتا تھا۔ مجلسی آدمی تھے لوگ آپؓ کی محفل میں بیٹھنے سے اپنے آپ کو معزز خیال کرتے
تھے۔ مکہ میں یہ بات بہت مشہور تھی کہ دو آدمی جو بے شمار اعتبارات سے بہت ملتے جلتے ہیں اور

دوست بھی ہیں وہ بس محمد ﷺ اور ابو بکرؓ ہی ہیں۔ کون جانتا تھا کہ ایک دن ایک کو 'خاتم النبیین' اور دوسرے کو 'افضل البشر بعد از انبیاءنا مقدّر' ہے۔

سیدنا ابو بکرؓ نے تیزی کے ساتھ اپنے حلقہ تعارف میں شامل مکہ کی نوجوان اہم شخصیات (VIPs) کو حکمت کے ساتھ اسلام کی دعوت دینا شروع کر دی۔ آپؓ کی کوششوں سے مکہ کے مشہور اور بڑے خاندانوں میں سے جو لوگ اسلام کے ابتدائی دنوں (غیر اعلانیہ دعوت کے دور میں) میں سیدنا ابو بکرؓ کی تبلیغ سے مسلمان ہوئے ان میں سے کچھ عظیم ہستیوں کے نام یہ ہیں، یہ وہ ہستیاں ہیں کہ جنہوں نے رسول اللہ ﷺ کے ساتھ مل کر اسلام کی داغ بیل رکھی۔

(۱) سیدنا عثمانؓ بن عفان [جو رسول اللہ ﷺ کے دو مرتبہ داماد بنے اور شیخین رضی اللہ عنہما کے بعد جانشین مسند خلافت ہوئے]، (۲) سیدنا زبیرؓ بن العوام، (۳) سیدنا طلحہؓ بن عبید اللہ، (۴) سیدنا عبد الرحمنؓ بن عوف، (۵) سیدنا سعدؓ بن ابی وقاص، (۶) سیدنا عثمانؓ بن مظعون، (۷) سیدنا ابو عبیدہؓ بن الجراح، (۸) سیدنا ابو سلمہؓ عبد اللہ اور (۹) سیدنا رقیہؓ بن ابی الارقم۔

زندگی میں جنت کی خوش خبری پانے والے انسان:

یہ نوٹ کرنے کی بات ہے کہ زندگی میں جن دس مبارک ہستیوں کو رسول اللہ ﷺ نے جنت کی بشارت دی ان میں سے چھ افراد وہ ہیں جو سیدنا ابو بکر صدیقؓ کی تبلیغی کوششوں سے اسلام میں داخل ہوئے۔ ان چھ کے علاوہ اسلام میں داخل ہونے والے اولین اصحاب میں چوتھے اہم شخص سیدنا خالد بن سعیدؓ ہیں۔

سیدنا خالد بن سعیدؓ: خالد بن سعید کو بھی سیدنا ابو بکرؓ نے اسلام کے لیے بارگاہ نبوت میں پیش کیا۔ یہ ایک عجیب قصہ ہے، سیدنا خالد بن سعیدؓ نے خواب میں محمد ﷺ کو دیکھا کہ وہ انھیں آگ کے گڑھے میں گرنے سے بچا رہے ہیں، یہ خواب خالد بن سعیدؓ نے جناب صدیق اکبرؓ کو سنایا تو آپؓ نے انھیں یہ بات بتائی کہ جناب محمد ﷺ کو اللہ تعالیٰ نے اپنا نمائندہ (رسول) مقرر کر دیا ہے اور خالد اپنی خواہش پر ایمان قبول کرنے کی سعادت سے بہرہ افروز ہونے کے لیے ان کے ساتھ دربار رسالت میں آئے۔ اللہ تعالیٰ نے براہ راست خود خواب کے ذریعہ خالد بن سعیدؓ کو ہدایت عطا فرمائی مگر دربار نبوت میں پیشی کے لیے ذریعہ سیدنا ابو بکرؓ کو بنایا، کتنی بڑی سعادت ہے!

خود صدیق اکبر کو ملا کر ان دس میں سے سات سابقون الاولون افراد کی یہ ٹیم ہے جن کے سرخیل سیدنا ابو بکر صدیق ہیں! اسلام کی اشاعت و اقامت میں یہ ہے اُس یارِ غار کا حصہ (contribution) جسے زبانِ باری تعالیٰ نے ثانیِ انشین کہا! جو دس ہفتیاں عشرہ مبشرہ میں شامل ہیں اُن کے نام یہ ہیں:

(۱) سیدنا ابو بکر صدیق (۲) سیدنا عمر فاروق (۳) سیدنا عثمان بن عفان (۴) سیدنا علی بن ابی طالب (۵) سیدنا طلحہ الخیر بن عبید اللہ (۶) سیدنا زبیر بن العوام (۷) سیدنا عبدالرحمن بن عوف (۸) سیدنا سعد بن ابی وقاص (۹) سیدنا سعید بن زید (۱۰) سیدنا ابو عبیدہ بن الجراح (خط کشیدہ نام ان برگزیدہ ہستیوں کے ہیں جو سیدنا ابو بکرؓ کی مساعی جمیلہ سے ایمان لائیں)

چوں کہ سنن ترمذی کی ایک ہی حدیث (۳۶۸۲) میں یہ دس اسمائے گرامی ایک ساتھ بیان ہوئے ہیں اس لیے ان اصحاب کو عشرہ مبشرہ کہا جاتا ہے۔ وگرنہ ان صحابہ اکرامؓ کے علاوہ اور اصحابؓ کو بھی جنت کی خوش خبری دی گئی ہے جیسے خدیجہ بنت خویلد، عبداللہ بن سلام اور عکاشہؓ وغیرہ۔

۵: سُورَةُ الْفَاتِحَةِ [۱-۳۰:عَمَّ]

میرا غالب گمان یہ ہے کہ سُورَةُ الْفَاتِحَةِ رسول اللہ ﷺ کو اولین نماز میں سکھادی گئی ہوگی کہ سُورَةُ الْفَاتِحَةِ کے بغیر صلوٰۃ کامل نہیں ہوتی۔ بحیثیت قرآن کی ایک سورۃ کے، وہ بھی جلد ہی جبریل امین علیہ السلام آپ کے پاس لے کر آگئے، حتیٰ طور پر نزولی ترتیب میں اس کا متعین مقام معلوم نہیں ہے تاہم یہ علما کا ظن غالب ہے کہ یہ ابتدائی پانچ نازل ہونے والی تزییلات میں سے ایک ہے۔ سُورَةُ الْعَلَقِ کی ابتدائی پانچ اور سُورَةُ الْهُدٰی کی ابتدائی سات آیات یقیناً پہلی اور دوسری تزییلات ہیں چنانچہ بعض اہل علم اس کو تیسری کے طور پر اپنی ترتیب میں رکھتے ہیں، تاہم اس پر اصرار کا کوئی جواز نہیں ہے، اس کا قرآن میں مقام اور نماز میں اس کی فرضیت یہ تقاضہ کرتی ہے کہ یہ جلد ترین نازل ہوئی ہوگی تاہم صحیح ترین روایات کی موجودگی میں اس کو العلق اور البدشیر بہت نہیں دی جاسکتی اور چوں کہ العلق اور البدشیر کے درمیان فترۃ الوحی حائل ہے اس لیے سامانِ تسکین و تسلی سُورَةُ الصُّحٰی اور سُورَةُ الْاٰنِشِمٰہ میں نازل ہوا، لٰہٰذا ان دونوں کا مقام فترۃ الوحی کے فوراً بعد بنتا ہے اور ان دونوں کے بعد ہی سُورَةُ الْفَاتِحَةِ کا نازل ہوئی ہوگی [واللہ اعلم]۔

سُورَةُ الْفَاتِحَةِ ایک انداز سے قرآن مجید کا پیش لفظ یا مقدمہ ہے، رب العالمین اپنے بندوں کو دُعائے حقیقی اور دُعائے عامانگنے کا طریقہ سکھاتے ہیں کہ اُس کی تعریف و توصیف کے بعد راہ ہدایت طلب کی جائے اور ہدایت وہی معتبر ہے کہ جس پہ چلنے والوں پر اللہ تعالیٰ نے انعام نازل فرمایا اور پناہ چاہی ہے، اغوائے شیطانی کا شکار ہو کر اُس کے غضب کا نشانہ بننے والوں میں شمار کیے جانے پر۔۔۔۔۔۔ اور سیدھی راہ (سواء السبیل) گم کر کے بھول بھلیوں میں کھو جانے پر! اس دُعائے جواب میں خود دُعائے سکھانے والا یہ پوری کتاب سامنے رکھ دیتا ہے۔ یہ قرآن کا سُورَةُ الْفَاتِحَةِ سے تعلق ہے اور یہ قرآن میں سورہ کا مقام ہے۔

لکھنے والوں نے اس کی تفسیر پر صفحات پہ صفحات اور ضخیم کتابیں لکھ دی ہیں مگر پھر بھی آج امت اس کے ادراک سے قاصر، ضلالت کے اندھیاروں میں ٹھوکریں کھا رہی ہے، اللہ کی ناراضگی کا شکار اور اُس کے انعاماتِ عالیہ سے جو دین کے قیام کے بعد اُس کی برکتوں کی شکل میں امامتِ اقوام کی شکل میں حاصل ہوتے ہیں بہت دور کھڑی ہے، بس خالی اور معانی سے عاری اس کی تلاوت باقی ہے جو بے روح نمازوں میں اور کبھی وہ مردوں پر اور قبروں پر پڑھ لی جاتی ہے اور اس جرم میں اللہ کا غضب ہے جو اس امت مرحومہ کا آج مقدر بنا ہے اغیار کی غلامی میں مسلم قوم شرق تا غرب مست ہے، وجہ اس کے سوا کچھ نہیں کہ نمازوں میں اور تلاوتوں میں اس کا مفہوم حلق سے نیچے نہیں اترتا کہ ایمانِ خالص سے امتِ مرحومہ محروم ہے، نہ جانے یہ محرومی کب تک ہمارا مقدر رہے گی!

جب یہ نازل ہوئی اُس وقت رسول اللہ ﷺ جیسے مرئی کی موجودگی میں عرب کے اس سیدھے سادے معاشرے میں اور قریب کی سرزمین میں قوموں کے عروج و زوال کی داستانوں کے عام طور پر متعارف ہونے نے اس کے مخاطبین کو ایک ایک لفظ کا ادراک بہم پہنچا دیا، اُن کی نمازوں میں اور تلاوت میں اس کی حقیقی روح جاری و ساری رہی اور نتیجتاً اُس کے نزول کے ساڑھے بائیس سال کے اندر چشمِ حقیقت سے اس کے پڑھنے والوں نے اُنْصَبَتْ عَلَيْهِمْ میں اپنا شمار ہوتے دیکھ لیا۔ ذیل میں اس سورہ کا تفہیم القرآن سے ترجمہ درج ہے۔ اس کو سمجھنے کے لیے تفاسیر سے زیادہ اللہ پر ہر شبائے شرک سے پاک وہ ایمانِ خالص درکار ہے جو نبی ﷺ اور صحابہ کرام کا ایمان تھا۔

اَلْحَمْدُ لِلّٰهِ رَبِّ الْعَالَمِيْنَ ۝ الرَّحْمٰنِ الرَّحِيْمِ ۝ مُلِكِ يَوْمِ الدِّيْنِ ۝ اِيَّاكَ نَعْبُدُ وَاِيَّاكَ نَسْتَعِيْظُ ۝ اِهْدِنَا الصِّرَاطَ الْمُسْتَقِيْمَ ۝ صِرَاطَ الَّذِيْنَ اَنْعَمْتَ عَلَيْهِمْ غَيْرِ الْمَغْضُوْبِ عَلَيْهِمْ وَلَا الضَّالِّيْنَ ۝

اللہ کے نام سے جو رحمان اور رحیم ہے۔

تمام تعریف اور شکر اللہ ہی کے لیے ہے

جو تمام کائنات کا رب ہے، رحمان اور رحیم ہے

روزِ جزا کا مالک ہے۔

ہم تیری ہی عبادت کرتے ہیں

اور تجھی سے مدد مانگتے ہیں

ہمیں سیدھا راستہ دکھا

ان لوگوں کا راستہ جن پر تو نے انعام فرمایا

جو معتبہ نہیں ہوئے، جو بھٹکے ہوئے نہیں ہیں..... آمین

غالب گمان یہ ہے کہ سُورَةُ الضُّحَىٰ اور سُورَةُ الْاِنْشِرَاح کے بعد شوال ہی کے مہینے میں کسی وقت، ایک آدھ دن بعد جلد ہی آپ کے سینہ مبارک پر سُورَةُ الْفَاتِحَةِ جبریل امین نے القا کی ہوگی۔

تین اولین اسلامی گھرانے: [نبی کریم ﷺ اور رفیق خاص ابو بکرؓ کے گھرانوں کے بعد]

سیدنا خالد بن سعیدؓ: جن کا تذکرہ سیدنا ابو بکرؓ کی مساعی جمیلہ کے ذیل میں برسمیل تذکرہ آچکا ہے اولین اسلام سے سرفراز ہونے والے اصحاب میں سے تھے، ایمان لانے والے مردوں میں آپ کا نمبر چوتھا ہے، آپ کی بیوی امینہ یا امیمہؓ بھی آپ کے ساتھ ایمان لے آئیں اور یوں یہ دو بزرگوں کے خاندانوں کے بعد تیسرا دعوتی اور مشنری گھرانہ بن گیا۔

زید بن نفیل اور اُن کے بیٹے سعید بن زیدؓ: زید بن نفیل اور خطاب بن نفیل (سیدنا عمر فاروقؓ کے والد) آپس میں بھائی تھے، زید اُن چند لوگوں میں سے تھے جنہوں نے نبی ﷺ کی بعثت سے قبل بت پرستی سے انکار کر دیا تھا اور اس بنا پر مظالم کا شکار ہوئے اور مکہ سے نکالے گئے تھے اور آپ کے

ظہور سے قبل انتقال کر گئے تھے۔ رسول اللہ ﷺ نے فرمایا کہ زید ایک فردِ واحد کی امت بنا کر قیامت کے روز کھڑے کیے جائیں گے۔ آپ کے بیٹے سعید بن زیدؓ نے جو نبی ﷺ کی دعوت سنی تو ایمان لے آئے، آپ کی شان اور بلند مرتبہ یہ ہے کہ آپؐ عشرہ مبشرہ میں شامل ہیں۔ آپ کی بیوی فاطمہؓ بنت خطاب جو عمر فاروقؓ کی سگی بہن تھیں وہ بھی ایمان میں سبقت لے گئیں، ایمان لانے والی خواتین میں وہ رسول اللہ ﷺ کی بیوی اور بیٹیوں کے بعد نمبر رکھتی ہیں، یہ وہ ہیں جو خباب بن ارتؓ سے قرآن سیکھ رہی تھیں اور پھر جنھوں نے اپنے شوہر کے ساتھ اپنے بھائی (عمرؓ) کے ہاتھوں ایمان لانے کے جرم میں مار کھائی تھی، یہ تھا چوتھا دعوتی اور مشنری گھرانہ۔ سعید بن زیدؓ کی بہن عاتکہ بنت زیدؓ بھی بڑے زیرک باپ کی زیرک بیٹی اور عبداللہ بن ابوبکرؓ کی بیوی تھیں، وہ بھی ایمان لاپچی تھیں۔

سیدنا یاسرؓ: کاتبِ کرہ ہم نبی ﷺ کے دوستوں کے ضمن میں کرچکے ہیں، ان کی بیوی سمیہؓ اور دونوں بیٹوں سیدنا عمارؓ اور عبداللہؓ پر مشتمل یہ آلِ یاسرؓ اسلام قبول کرنے والا ابتدائی پانچواں مسلم گھرانہ تھا۔ فردِ واحد کے مقابلے میں خاندانوں کے ان یونٹوں نے اسلام کو بہت تقویت پہنچائی، آج بھی دعوتِ دین کے لیے مسلم انقلابی خاندانی یونٹ زیادہ موثر ہیں۔ دورِ حاضر میں جن احیائی اسلامی تحریکات کے قائدین کے گھرانے اس طرح کے انقلابی یونٹ بنے وہاں دعوت میں برکت کا عالم دیگر کے مقابلے میں بہت بہتر رہا۔

آنے والے ڈھائی برسوں میں دعوتی اور تربیتی کام

اس سال ۹ ربیع الاول کو آپ کے نبی مبعوث ہونے کے بعد ۲۱ رمضان المبارک تک جب آپ پر پہلی وحی نازل ہوئی آپ کا زیادہ وقت تعبد و تہنٹ میں گزرا، اعتکاف سے واپسی پر آپ کو اٹھنے اور کبریائی رب بیان کرنے کا حکم ملا اور اسی دوران آپ کو سُورۃ الصُّحُفِ، سُورۃ الْاِنْشِرَاحِ اور سُورۃ الْفَاتِحَہ سے نوازا گیا جن کا تذکرہ ہم کر چکے ہیں۔ ان چھ ماہ کے بعد آنے والے ڈھائی برسوں میں دعوت و تبلیغ بڑی حکمت کے ساتھ اپنے قریبی حلقوں میں دھیمے انداز میں اس طرح دی گئی کہ رائج الوقت سسٹم (نظامِ باطل) سے کوئی ٹکراؤ مول نہیں لیا گیا۔

یہ کوئی خفیہ تحریک نہیں تھی بلکہ اُس وقت حکمت کا تقاضہ یہ تھا کہ ٹکراؤ نہ ہو اور سالتیون الاولون

جاں نثاروں کا ایک ایسا تربیت یافتہ گروہ تیار ہو جائے جو ٹکراؤ کے موقع پر ثبات دکھاسکے۔ اس دوران کوئی اہم واقعہ رونما نہیں ہوا کہ اہم واقعات تو کش مکش اور ٹکراؤ میں جنم لیتے ہیں جیسا کہ ہم دیکھیں گے کہ ان تین برسوں (چھ ماہ + ڈھائی سال) کے بعد ایک دم مہماتی انداز میں پہاڑی کے وعظ سے دعوتِ عام اور باطل سے ٹکراؤ کے ایک صبر آزما مرحلہ کا آغاز ہوا۔ اس دھیمے انداز کے ڈھائی سالہ مرحلے کے پہلے چھ ماہ میں نازل ہونے والا قرآن سُورَةُ الْأَعْلَى، سُورَةُ الْعَصْرِ، سُورَةُ الْعَادِيَات، سُورَةُ الشَّكَارَةِ، سُورَةُ الْفِيلِ، سُورَةُ الْقُرَيْشِ، اور سُورَةُ الْقَدْرِ نامی سورتوں پر مشتمل رہا، جس کے ذریعے دعوتی کام کے ساتھ خاموشی سے نفوس کا تزکیہ بھی ہوتا رہا۔

آنے والی گفتگو میں ہم قرآن کی تعلیمات اور اس دور میں ایمان لانے والوں کا مبارک تذکرہ جاری رکھیں گے۔ ان شاء اللہ۔

